

महाराष्ट्र राज्य बाल हक्क संरक्षण आयोगाच्या
अध्यक्ष व सदस्य यांना आवश्यक ती
सर्वोत्तोपरी मदत करणेबाबत.

महाराष्ट्र शासन
महिला व बाल विकास विभाग
शासन परिपत्रक, क्र. बाहआ-२०१०/प्र. क्र. ६० / का-९
मंत्रालय, मुंबई - ४०० ०३२.
दिनांक :- २८ ऑक्टोबर, २०१०.

- वाचा :- १) शासन निर्णय, महिला व बाल विकास विभाग, क्रमांक बाहआ-२००६/
प्र. क्र. १३८/ का-३, दिनांक २४.७.२००७.
२) शासन अधिसूचना, महिला व बाल विकास विभाग, क्र. बाहआ -२००८/
प्र. क्र. १०/का- ०९, दिनांक २ डिसेंबर, २००८.
३) शासन परिपत्रक, महिला व बाल विकास विभाग, क्र. बाहआ- २००९/
प्र.क्र.७९/का-९, दिनांक १२ ऑगस्ट, २००९.

परिपत्रक :-

बालकांच्या सुरक्षिततेसाठी अनुकूल वातावरण तयार व्हावे व बालकांचे शोषण होऊ नये, म्हणून सामाजिक जागृती व्हावी, यासाठी केंद्र शासनाचा बाल हक्क संरक्षण आयोग अधिनियम - २००५ अंमलात आला आहे. सदर अधिनियमामधील तरतुदीनुसार राज्यात राज्य बाल हक्क संरक्षण आयोग स्थापन करण्याबाबतचा शासन निर्णय, महिला व बाल विकास विभाग, दिनांक २४.७.२००७ रोजी निर्गमित करण्यात आलेला आहे.

महाराष्ट्र राज्य बाल हक्क संरक्षण आयोगास अर्ध न्यायिक अधिकार आहेत. बालकांच्या हक्कांशी संबंधित विषय हाताळणारे सर्व संबंधित मंत्रालयीन विभाग तसेच राज्य / विभागीय / जिल्हास्तरावरील सर्व संबंधित अधिका-यांनी आयोगाचा पत्रव्यवहार, सुचना, शिफारशी, अहवाल याबाबत तात्काळ आवश्यक कार्यवाही करून विहीत कालमर्यादेत उत्तर देणे आवश्यक आहे. तसेच आयोगाच्या कार्यालयीन कामकाजानिमित्त अध्यक्ष व सदस्य राज्यात ज्या-ज्या वेळी दौरे करतील त्या-त्या वेळी त्यांना संबंधित जिल्हा महिला व बाल विकास अधिकारी आणि बाल कल्याण समितीचे अध्यक्ष व सदस्य यांनी तसेच राज्य / विभागीय / जिल्हा स्तरावरील संबंधित अधिकाऱ्यांनी सर्वोत्तोपरी मदत करावी व त्यांना त्यांच्या कायदानुसार पार पाडावयाच्या सर्व कर्तव्याच्या कामाबाबत पूर्ण सहकार्य देणे आवश्यक आहे. यासंदर्भात महाराष्ट्र राज्य बाल हक्क संरक्षण आयोगाच्या कार्यालयीन कामकाजानिमित्त आयोगाचा, संबंधित मंत्रालयीन विभाग तसेच राज्य / विभागीय / जिल्हा स्तरावरील विविध कार्यालयांशी होणारा पत्रव्यवहार या संदर्भात आयोगास सर्वोत्तोपरी मदत करावी, याबाबत शासन परिपत्रक, महिला व बाल विकास विभाग क्र. बाहआ-२००९/प्र.क्र.७९/का-९, दिनांक १२ ऑगस्ट, २००९ अन्वये सुचना देण्यात आलेल्या आहेत. तथापि, बाल हक्कांशी निगडित असलेल्या संबंधित मंत्रालयीन विभाग / विविध प्रशासकीय कार्यालये यांचेकडून आयोगास पूर्ण सहकार्य मिळत

नाही असे निदर्शनास आले आहे. सदर बाब ही गंभीर स्वरूपाची आहे. तरी यासंदर्भात पुन्हा सुचना देण्यात येत आहेत की, सर्व संबंधित मंत्रालयीन विभागांनी तसेच त्यांच्या सर्व क्षेत्रिय कार्यालयांनी महाराष्ट्र राज्य बाल हक्क संरक्षण आयोगास प्रतिसाद देऊन सर्वतोपरी मदत करावी व त्यांना कायदानुसार पार पाडावयाच्या सर्व कर्तव्यांच्या कामाबाबत पूर्ण सहकार्य द्यावे.

सदर शासन निर्णय, महाराष्ट्र शासनाच्या www.maharashtra.gov.in या वेब साईटवर उपलब्ध करून देण्यात आला असून, त्याचा सांकेतांक क्रमांक २०१०१०२११५४६४२००१ असा आहे.

महाराष्ट्राचे राज्यपाल यांच्या आदेशानुसार व नावाने,

(जे. पी. डांगे)

मुख्य सचिव, महाराष्ट्र शासन.

प्रति,

मा. राज्यपालांचे सचिव, राजभवन, मुंबई

मा. मुख्यमंत्र्यांचे प्रधान सचिव, मंत्रालय, मुंबई.

मा. उपमुख्यमंत्र्यांचे सचिव, मंत्रालय, मुंबई.

मा. मंत्री (महिला व बाल विकास) यांचे खाजगी सचिव, मंत्रालय, मुंबई.

मा. राज्यमंत्री (महिला व बाल विकास) यांचे खाजगी सचिव, मंत्रालय, मुंबई.

मा. सर्व मंत्री यांचे खाजगी सचिव, मंत्रालय, मुंबई.

मा. सर्व राज्यमंत्री यांचे खाजगी सचिव, मंत्रालय, मुंबई.

मा. मुख्य सचिव, महाराष्ट्र शासन, मंत्रालय, मुंबई.

सर्व अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.

सर्व जिल्हाधिकारी.

सर्व जिल्ह्याचे मुख्य कार्यकारी अधिकारी.

महासंचालक व पोलिस महानिरीक्षक, महाराष्ट्र राज्य, मुंबई.

पोलिस आयुक्त, बृहन्मुंबई.

आयुक्त, महिला व बाल विकास आयुक्तालय, महाराष्ट्र राज्य, पुणे.

सचिव, महाराष्ट्र राज्य बाल हक्क संरक्षण आयोग, मुंबई.

व्यवस्थापकीय संचालक, महिला आर्थिक विकास महामंडळ, बांद्रा, मुंबई.

महासंचालक, माहिती व जनसंपर्क महासंचालनालय, मंत्रालय, मुंबई.

निवड नस्ती (कार्यासन- ०९.)